



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 6.30 PM

DATE: 12-05-2024

പ്രധാനവാർത്തകൾ

1. ലോക്സഭാ തിരഞ്ഞെടുപ്പിന്റെ നാലാംഘട്ട വോട്ടെടുപ്പിനുള്ള ഒരുക്കങ്ങൾ പൂർത്തിയായി, 96 മണ്ഡലങ്ങൾ നാളെ പോളിംഗ്ബുത്തിലേക്ക്. ശേഷിക്കുന്ന ഘട്ടങ്ങളിലേക്കുള്ള പ്രചാരണം ഉൾജിതമാക്കി മുന്നണികൾ.
2. ആന്ധ്രപ്രദേശിലെ 175 ഉം ഒഡീഷയിലെ 28 ഉം നിയമസഭാ സീറ്റുകളിലേക്കും നാളെ വോട്ടെടുപ്പ്.
3. മലപ്പുറം ജില്ലയിൽ വൈറൽ ഹെപ്പറ്റൈറ്റിസ് രോഗം ബാധിച്ച് ഇന്ന് രണ്ട് മരണം. ജില്ലാ മെഡിക്കൽ ഓഫീസറുടെ നേതൃത്വത്തിൽ നാളെ അടിയന്തിര യോഗം.
4. സംസ്ഥാനത്ത് വേനൽമഴ സജീവമാകുന്നു. ഇന്ന് ആറ് ജില്ലകളിൽ മഞ്ഞ ജാഗ്രത.
5. ഐപിഎൽ ക്രിക്കറ്റിൽ രാജസ്ഥാൻ റോയൽസിനെതിരെ ചെന്നൈ സൂപ്പർ കിങ്സിന് 142 റൺസ് വിജയലക്ഷ്യം. റോയൽ ചലഞ്ചേഴ്സ് ബംഗളൂരു - ഡൽഹി ഡെയർ ഡെവിൾസ് മത്സരം രാത്രി 7.30 ന്.

ഹെഡ് ലൈൻ 1

തിരഞ്ഞെടുപ്പ് നാലാംഘട്ടം

ലോക്സഭാ തിരഞ്ഞെടുപ്പിന്റെ നാലാം ഘട്ട വോട്ടെടുപ്പ് നാളെ. ഒൻപത് സംസ്ഥാനങ്ങളിലും ജമ്മു കാശ്മീരിലുമായി 96 മണ്ഡലങ്ങളിലാണ് നാളെ ജനം വിധിയെഴുതുന്നത്. പൊതു തിരഞ്ഞെടുപ്പിന്റെ നാലാം ഘട്ടത്തിൽ ആന്ധ്ര പ്രദേശിലെയും തെലങ്കാനയിലെയും മുഴുവൻ മണ്ഡലങ്ങളിലും പോളിംഗ് നടക്കും. ത്യാർഖണ്ഡിലെ നാലും പശ്ചിമ ബംഗാളിലെ എട്ടും സീറ്റുകളിലാണ് വോട്ടെടുപ്പ്. ഉത്തർപ്രദേശിൽ 13ഉം, മധ്യപ്രദേശിൽ എട്ടും, ഒഡീഷയിൽ നാലും മഹാരാഷ്ട്രയിൽ പതിനൊന്നും, ജമ്മു കാശ്മീരിൽ ഒന്നും, ബിഹാറിൽ 5 ഉം സീറ്റുകളിൽ ഈ ഘട്ടത്തിൽ വിധിയെഴുതും.

~*~*~*~*~*~*~*~*~*~*~*~*~*~*~*~*

തിരഞ്ഞെടുപ്പ് പ്രചാരണം

ലോക്സഭാ തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്കുള്ള പ്രചാരണം രാഷ്ട്രീയ കക്ഷികൾ ഊർജ്ജിതമാക്കി. ബിജെപിയുടെ മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്ന് പശ്ചിമ ബംഗാളിലെ ബാരക് പുരിൽ പൊതുയോഗങ്ങളിൽ പങ്കെടുത്തു. ബിഹാറിലെ പട്നയിൽ പ്രധാനമന്ത്രിയുടെ റോഡ് ഷോയും ഇന്ന് നടക്കും. ബിജെപി നേതാവും കേന്ദ്ര ആഭ്യന്തരമന്ത്രിയുമായ അമിത് ഷാ ഉത്തർപ്രദേശിലെ ഗോണ്ടയിലും, ഉത്തർപ്രദേശ് മുഖ്യമന്ത്രി യോഗി ആദിത്യനാഥ് അമേരിയിലും പ്രചാരണ പരിപാടികളിൽ പങ്കെടുത്തു. മുതിർന്ന കോൺഗ്രസ് നേതാവ് പ്രിയങ്കഗാന്ധി ഉത്തർപ്രദേശിലെ റായ്ബറേലിയിൽ പ്രചാരണം നടത്തി. സമാജ് വാദി പാർട്ടി അധ്യക്ഷൻ അഖിലേഷ് യാദവ് ബരാബങ്കിയിൽ ഐ എൻ ഡി ഐ സഖ്യ പൊതുറാലിയെ അഭിസംബോധന ചെയ്തു. ആം

ആദ്മി പാർട്ടി നേതാവും, ഡൽഹി മുഖ്യമന്ത്രിയുമായ അരവിന്ദ് കെജ് റിവാൾ മോത്തിനഗറിൽ റോഡ് ഷോയിൽ പങ്കെടുത്തു.

~ ~ ~ ~ ~

ഹെഡ് ലൈൻ 2

നിയമസഭാ തിരഞ്ഞെടുപ്പ്

ഒഡീഷ, ആന്ധ്രപ്രദേശ് സംസ്ഥാനങ്ങളിലെ നിയമസഭയിലേക്കുള്ള വോട്ടെടുപ്പും നാളെ നടക്കും. ആന്ധ്രപ്രദേശിൽ 25 ലോക്സഭാ മണ്ഡലങ്ങളിലേക്കുള്ള തിരഞ്ഞെടുപ്പിനോടൊപ്പം ആകെയുള്ള 175 അംഗ നിയമസഭയിലേക്കുള്ള വോട്ടെടുപ്പ് ഒറ്റ ഘട്ടമായാണ് നടക്കുന്നത്. ഒഡീഷയിൽ നാല് ഘട്ടങ്ങളിലായാണ് വോട്ടെടുപ്പ് ക്രമീകരിച്ചിട്ടുള്ളത്. 147 നിയമസഭാ മണ്ഡലങ്ങളിലെ 28 സീറ്റുകളിലും 21 പാർലമെന്റ് മണ്ഡലങ്ങളിലെ നാല് സീറ്റിലുമാണ് ഈ ഘട്ടത്തിൽ വോട്ടെടുപ്പ് നടക്കുക. ഈ മാസം 20 നാണ് രണ്ടാംഘട്ട വോട്ടെടുപ്പ്.

~ ~ ~ ~ ~

വടകര- വിവാദ പരാമർശം

വടകരയിൽ യുഡിഎഫ് ജനകീയ കാമ്പയിൻ പരിപാടിയിൽ ആർ.എം.പി നേതാവ് കെ. എസ് ഹരിഹരൻ നടത്തിയ പ്രസ്താവനയെ യുഡിഎഫ് അംഗീകരിക്കുന്നില്ലെന്ന് പ്രതിപക്ഷ നേതാവ് വി. ഡി. സതീശൻ. പിഴവ് ബോധ്യപ്പെട്ട് ഖേദ പ്രകടനം നടത്തിയ കെ.എസ് ഹരിഹരൻ്റെ നടപടിയെ സ്വാഗതം ചെയ്യുന്നതായും പ്രതിപക്ഷ നേതാവ് വാർത്താക്കുറിപ്പിൽ വ്യക്തമാക്കി. സ്ത്രീകൾക്കെതിരെയുള്ള പരാമർശങ്ങൾ ഏത് വ്യക്തിയിൽ

നിന്നുണ്ടായാലും അംഗീകരിക്കാൻ കഴിയില്ല എന്ന് ആർ എം പി നേതാവ് കെ.കെ.രമ പ്രതികരിച്ചു. അതിനിടെ, സ്ത്രീസമൂഹത്തിന് ക്ഷമിക്കാൻ പറ്റാത്തതാണ് ആർ.എം.പി നേതാവിന്റെ പ്രസ്താവനയെന്ന് മന്ത്രി ആർ ബിന്ദു പറഞ്ഞു. ലിംഗനീതിയുടെ രാഷ്ട്രീയത്തിന് വില കൽപ്പിക്കുന്നുണ്ടെങ്കിൽ, തിരുത്തൽ ശക്തികളായാണ് കെ.കെ രമ അടക്കമുള്ള യുഡിഎഫിലെ സ്ത്രീ നേതൃത്വം നിൽക്കേണ്ടതെന്നും അവർ സമൂഹമാധ്യമത്തിൽ കുറിച്ചു.

~ ~ ~ ~ ~

പാലക്കാട് ഡിവിഷൻ- കത്തയച്ചു

പാലക്കാട് റെയിൽവേ ഡിവിഷൻ അടച്ചുപൂട്ടാനുള്ള തീരുമാനത്തിൽ നിന്ന് റെയിൽവേ പിന്മാറണമെന്ന് മന്ത്രി വി. അബ്ദുറഹിമാൻ ആവശ്യപ്പെട്ടു. ഇക്കാര്യം ഉന്നയിച്ച് മന്ത്രി കേന്ദ്ര റെയിൽവേ മന്ത്രിയ്ക്ക് കത്തയച്ചു. യാത്രക്കാരുടെ എണ്ണത്തിലും വരുമാനത്തിലും ഏറെ മുന്നിലാണ് പാലക്കാട് ഡിവിഷൻ. പാത ഇരട്ടിപ്പിക്കൽ, പുതിയ പാതകൾ അനുവദിക്കൽ, കൂടുതൽ പുതിയ ട്രെയിനുകൾ എന്നീ കാര്യങ്ങളിൽ കേരളത്തോടുള്ള കേന്ദ്ര അവഗണന അവസാനിപ്പിക്കണമെന്നും മന്ത്രി വി അബ്ദുറഹിമാൻ ആവശ്യപ്പെട്ടു.

~ ~ ~ ~ ~

ഹെഡ് ലൈൻ 3

ഹെപ്പറ്റൈറ്റിസ്- മരണം

വൈറൽ ഹെപ്പറ്റൈറ്റിസ് രോഗം ബാധിച്ച് മലപ്പുറം ജില്ലയിൽ ഇന്ന് രണ്ട് മരണം. പോത്തുകൽ കോടാലിപൊയിൽ സ്വദേശി ഇത്തിക്കൽ സക്കീർ, കാളികാവ് സ്വദേശി ജിഗിൻ എന്നിവരാണ്

മരിച്ചത്. ഇരുവരും മഞ്ഞപിത്തം കരളിനെ ബാധിച്ച് ചികിത്സയിലിരിക്കുകയാണ് മരിക്കുന്നത്. ജിഗിൻറെ പിതാവും സഹോദരനും രോഗബാധയെ തുടർന്ന് ചികിത്സയിലാണ്. ജില്ലയിൽ കഴിഞ്ഞ അഞ്ച് മാസത്തിനിടെ എട്ട് പേരുടെ മരണമാണ് റിപ്പോർട്ട് ചെയ്തത്. ഈ വർഷം ജനുവരി മുതൽ 3184 സംശയാസ്സദമായ വൈറൽ ഹെപ്പറ്റൈറ്റിസ് കേസുകളും 1032 സ്ഥിരീകരിച്ച കേസുകളും റിപ്പോർട്ട് ചെയ്തിട്ടുണ്ട്. ഏറ്റവും കൂടുതൽ കേസുകൾ റിപ്പോർട്ട് ചെയ്തത് പോത്തുകല്ല്, കുഴിമണ്ണ, മൊന്നൂർ, പുക്കോട്ടൂർ, മൊറയൂർ, പെരുവള്ളൂർ എന്നീ പഞ്ചായത്തുകളിലും മലപ്പുറം നഗരസഭയിലും ആണ്.

~ ~ ~ ~ ~

ഹെപ്പറ്റൈറ്റിസ്- പ്രതിരോധ നടപടികൾ

മലപ്പുറം ജില്ലയിൽ വൈറൽ ഹെപ്പറ്റൈറ്റിസ് രോഗവും, അതു മൂലമുള്ള മരണവും വർദ്ധിക്കുന്നതിനാൽ പൊതുജനം കൂടുതൽ ജാഗ്രത പുലർത്തണമെന്ന് ജില്ലാ മെഡിക്കൽ ഓഫീസർ ആർ രേണുക അറിയിച്ചു. രോഗ ലക്ഷണങ്ങൾ കണ്ടാൽ ശാസ്ത്രീയ ചികിത്സ തേടണമെന്നും രോഗബാധിതർ കൃത്യമായി വിശ്രമിക്കണമെന്നും ഡി എം ഒ അറിയിച്ചു. ചെറിയ ഇടവേളയ്ക്കു ശേഷം വീണ്ടും രോഗം പടരുന്നത് ആശങ്കയ്ക്കു കാരണമായിട്ടുണ്ട്. സ്ഥിതിഗതികൾ ചർച്ച ചെയ്യാൻ ജില്ലാ മെഡിക്കൽ ഓഫീസർ നാളെ അടിയന്തര യോഗം വിളിച്ചിട്ടുണ്ട്.

~ ~ ~ ~ ~

പക്ഷിപ്പനി - നിരണം

പത്തനംതിട്ട ജില്ലയിൽ തിരുവല്ല നിരണത്തെ സർക്കാർ താറാവ് വളർത്തൽ കേന്ദ്രത്തിൽ പക്ഷിപ്പനി സ്ഥിരീകരിച്ചു. ഈ മാസം ഏഴിന് ഇവിടെ താറാവിൻ

കുഞ്ഞുങ്ങൾ ചത്തതോടെ തിരുവല്ല വൈറോളജി ഇൻസ്റ്റിറ്റ്യൂട്ടിലേയ്ക്കും തുടർന്ന് ഭോപ്പാലിലെ കേന്ദ്ര ലാബിലേയ്ക്കും പരിശോധനയ്ക്കായി സാമ്പിൾ അയച്ചിരുന്നു. തുടർന്ന് വന്ന ഫലത്തിൽ പക്ഷിപ്പനി സ്ഥിരീകരിച്ചതായി പഞ്ചായത്ത് വാർഡ് അംഗം അറിയിച്ചു. 4000ൽ അധികം താറാവുകളാണ് നിരണത്തെ താറാവ് വളർത്തൽ കേന്ദ്രത്തിലുള്ളത്. നാളെ കളക്ടറുടെ നേതൃത്വത്തിൽ അവലോകന യോഗം ചേർന്ന് കളിംഗ് അടക്കമുള്ള തുടർ നടപടി സ്വീകരിക്കും. കഴിഞ്ഞദിവസം ആലപ്പുഴ തഴക്കരയിലും പക്ഷിപ്പനി സ്ഥിരീകരിച്ചിരുന്നു.

~~~~~

വി. ശിവൻകുട്ടി- അവധിക്കാല ക്യാമ്പ്

സംസ്ഥാന ശിശുക്ഷേമ സമിതി തിരുവനന്തപുരത്ത് സംഘടിപ്പിച്ചുവരുന്ന കിളിക്കൂട്ടം അവധിക്കാല ക്യാമ്പ് നാളെ മന്ത്രി വി. ശിവൻകുട്ടി സന്ദർശിക്കും. ഇത്തവണത്തെ എസ്.എസ്.എൽ.സി, പ്ലസ് ടു പരീക്ഷാ ഫലത്തെ സംബന്ധിച്ചും പുതിയ അധ്യായന വർഷത്തെ മൂന്നൊരുക്കങ്ങളെ സംബന്ധിച്ചും മന്ത്രി കുട്ടികളുമായി സംവദിക്കും.

~~~~~

എയർ ഇന്ത്യ- സർവീസ് മുടങ്ങി

ജീവനക്കാരുടെ പണിമുടക്കിനെ തുടർന്ന് തകരാറിലായ എയർ ഇന്ത്യ എക്സ്പ്രസ്സ് സർവീസുകളിൽ ചിലത് ഇന്നും സാധാരണ നിലയിലായില്ല. കൊച്ചിയിൽ നിന്നുള്ള ചില സർവീസുകൾ മുടങ്ങി. അബുദാബി, റിയാദ്, ദമാം, ബഹ്റൈൻ എന്നിവിടങ്ങളിൽ നിന്ന് കൊച്ചിയിലേക്ക് എത്തേണ്ട ഇന്നത്തെ സർവീസുകൾ റദ്ദാക്കി. ഇവിടെ നിന്ന്

രാവിലെ പുറപ്പെട്ടേണ്ട ദമാം, ബഹ്റൈൻ സർവീസുകളും മുടങ്ങിയിരുന്നു. ബെംഗ്ലൂരു, കൊൽക്കത്ത, ഹൈദരാബാദ് എന്നിവിടങ്ങളിലേക്കുള്ള ആഭ്യന്തര സർവീസുകളും മുടങ്ങി.

~ ~ ~ ~ ~

ദേശീയ പുരസ്കാരം- ആൻറണി

ആകാശവാണി ഇടുക്കി ജില്ലാ മുൻ പ്രതിനിധിയും ദൂരദർശൻ ന്യൂസ് റിപ്പോർട്ടറുമായ ആൻറണി മുനിയറയ്ക്ക് മികച്ച മാധ്യമ പ്രവർത്തകനുള്ള ദേശീയ പുരസ്കാരം. കാലാവസ്ഥാവ്യതിയാനം, പരിസ്ഥിതി സംരക്ഷണ പ്രവർത്തനങ്ങളുടെ ആവശ്യകത എന്നിവയെക്കുറിച്ച് ആൻറണി മുനിയറ തയ്യാറാക്കിയ റിപ്പോർട്ടുകൾ പരിഗണിച്ചാണ് അംഗീകാരം. ഇന്റർനാഷണൽ ഫൗണ്ടേഷൻ ഫോർ സോഷ്യൽ എംപവർമെന്റ് എന്ന സംഘടനയുടെ മൂന്നാം വാർഷിക ആഘോഷങ്ങളുടെ ഭാഗമായി വിവിധ പാരിസ്ഥിതിക സാമൂഹിക മേഖലകളിൽ മികച്ച പ്രവർത്തനം കാഴ്ച വച്ചവരെയെന്ന് പുരസ്കാരത്തിനായി തിരഞ്ഞെടുത്തത്.

~ ~ ~ ~ ~

കോഴിക്കോട് മർദ്ദനം

കോഴിക്കോട് കോടഞ്ചേരിയിലെ സ്വകാര്യ ആശുപത്രിയിൽ ഡോക്ടറെ മർദ്ദിച്ചതായി പരാതി. ഇന്നലെ രാത്രിയാണ് സംഭവം. അന്വേഷണം നടക്കുകയാണെന്നും ഡോക്ടറുടെ പരാതിയിൽ തുടർ നടപടികൾ സ്വീകരിച്ചതായും കോടഞ്ചേരി പോലീസ് അറിയിച്ചു.

~ ~ ~ ~ ~

ഐപിഎൽ ക്രിക്കറ്റിൽ രാജസ്ഥാൻ റോയൽസിനെതിരെ ചെയ്ത സൂപ്പർ കിങ്സിന് 142 റൺസിന്റെ വിജയലക്ഷ്യം ചെയ്ത M A ചിദംബരം സ്റ്റേഡിയത്തിൽ നടക്കുന്ന മത്സരത്തിൽ ടോപ്പ് നേടി ബാറ്റിംഗ് തെരഞ്ഞെടുത്ത രാജസ്ഥാൻ നിശ്ചിത ഇരുപതു ഓവറിൽ അഞ്ചുവിക്കറ്റ് നഷ്ടത്തിൽ 141 റൺസ് എടുത്തു. ബാറ്റ്സ്മാൻമാർ നിരാശപ്പെടുത്തിയ മത്സരത്തിൽ 35 പന്തിൽ നിന്ന് 47 റൺസ് എടുത്ത റിയാൻ പരാഗാണ് രാജസ്ഥാൻറെ ടോപ്പ് സ്കോറർ. മറുപടി ബാറ്റിങ്ങിനിറങ്ങിയ ചെയ്ത ഒടുവിൽ റിഷാർട്ട് കിട്ടുമ്പോൾ 14 ഓവറിൽ 4 വിക്കറ്റ് 107 നഷ്ടത്തിൽ റൺ നേടിയിട്ടുണ്ട്. രാത്രി 7.30ന് നടക്കുന്ന മത്സരത്തിൽ റോയൽ ചലഞ്ചേഴ്സ് ബംഗളൂരു - ഡൽഹി ഡെയർ ഡെവിൾസിനെ നേരിടും.

R